

نئون زمانو

”چا پيو چوين تيرت.“

”سچ تون چوان ماسي، اها ليڪ ئي ڪين هئي منهنجي هٿ ۾
جيڪا پيار ڏيکاريندي آهي.“

”تون ائين مٿي مٿي نهاري، اکين ۾ ڳوڙها پي پيو وڃين...
مونکي ته گهاٽو پيو پوي.“

تيرت ماسيءَ طرف ڏسندي ڦڪو ڦڪو مرڪي ڏنو.

”پٽ تون اهو جيڪو ڪوڙو ڪوڙو مرڪڻ جي ڪوشش
پيو ڪرين، اهو ته پاڻ منهنجو هانءُ پيو وڃي.“

هاڻ نٿي پيو تيرت، اکين مان سندس زار زار آنسون پئي ڳڙيا.
سڌا ڀريندي ٻانهن مٿي کڻي، نڪ وٽ آيل پاڻيءَ کي اڳهڻ لڳو. تڏهن
ماسيءَ کڻي سندس گلي ۾ ٻانهن وڌي، ”هيڏو خيال ڪبو آهي ڇا تيرت.“

”ڪيڏو نه پيار ڪيومانس، پر سندس پيار مونسان ڪين هو
شايد. نه ائين به ڪين چئي سگهندس. ڏاڍو موھ هوس مون ۾... ٻارن
۾...“

”پيار هوس ڪي نه هوس، ماڻهو ڪڏهن ماڻهوءَ جو انت ڪو
مشڪل لهي سگهندو آهي.“

تيرت اتي وڃي گينديءَ وٽ منهن ڏوتو. وري واپس جڏهن
ماسيءَ جي ڀرسان اچي ويٺو، تڏهن ڏٺائين ته سندس ڀيڻ ريڪا به ڪنڌ
هيٺ ڪيو ماسيءَ جي ڀر ۾ ويٺي آهي. ريڪا اگر سان اک جو ڳوڙهو
چنڊي ڦٽو ڪيو. تڏهن ماسيءَ چيو، ”ڏي توکي ته گهڻو اڳ خبر پئجي
ويئي هوندي ته مڙسهن جي پاڃانهن ۾ بري نظر آهي.“

ريڪا ڪنڌسان ”ها“ ڪئي.

”ته ڏي تون ڀاءُ کي آگاهه ته ڪرين ها نه؟“

”هن کي به خبر هئي... هاڻي ريڪا به سڌا ڀرڻ لڳي.“

”آن تيرت؟... جي ائين هو ته تو جئڪيءَ کي گهر ۾ اچڻ کان منع
چو ڪين ڪئي؟ خاص ڪري جڏهن هو ويو ته انگريز بڻجندو؟
جئڪرشن مان بدلائي پاڻ کي جئڪي ڪيائين.“

درد ڀري نهار ڪئي، تيرت چيو، ”اهي رشتا روڪڻ سان رڪبا
آهن ڇا ماسي؟ پاڻ وڌيڪ گهرا ٿي ويندا آهن.“

”ليل آهين پٽ، تنهنجي چاچيءَ جي ڏي ڏس، پاسي ۾ پنجابيءَ
سان پريم ٿي ويس. پنجابي تن ٻارن جو پيءُ، چوڪريءَ کي تڪڙ ۾
گهر ڳولي شادي ڪرائي ڇڏيائون. هاڻي ڏس ته ڪيئن پيئي پنهنجي
مڙس سان نري.“

”ماسي اهو ته سوچيو، جئڪيءَ کي گهر ۾ اچڻ کان روڪي مان
پنهنجي ننڍڙيءَ ڀيڻ ريڪا سان ڪيڏي بي انصافي ڪريان ها... تيرت
جو آواز نه هو، ڄڻ ڪنهن غفا مان اهڙي ٿي آيو. ريڪا جو هڪ ٽميل

سڌڪو اڀرڪو ڪاٺي ڇپ ٿي ويو.

ماسيءَ چيو، ”سو ڇا ٿي پوي ها. ويٺي هجي ها پنهنجي مڙس سان سڪي. هيٺ ٿي هن ويڇاريءَ لاءِ به ڏکيا ڏيهن اچي ويا نه... پر منهنجي اها ڳالهه منڊيءَ تي ٿڪ ڄاڻج ته تنهنجي پتلي ڏاڍي ڊڪي ٿيندي.“

ماسيءَ کي ٻانهن کان جهلي تيرت چيو، ”اهڙي دعا نه ڪيو. پتليءَ جي هٿ ۾ شايد اهڙي ليڪ هئي جنهن ڪري کيس منهنجو به ارواح مليو ته جڻڪيءَ جو به منجهس موهر وڃي ڪتو.“

”تيرت پٽ، تنهنجي سادگيءَ تان ته مان گهوري وڃان. پر اهو ته سوچ اڄ تنهنجون ٻئي نياڻيون ڪيئن اڪلنديون؟ ڀڄي ويل ماءُ جون ڏيهر ته ڪنهن کي به وفادار ڪين لڳنديون. سيتا ماتا کي پلي راوڻ ڪٽي ويو، پر رام به ته هن کي وفادار نه سمجهيو نه، نه ته اهڙين حالتن ۾ ڪوئي گريوتي استريءَ کي ڪڍي ڦٽو ڪندو آهي؟“

”ڇڏ ماسي، اڄ ته مان ڊڪ جي سرڪڻيءَ ۾ پاڻ کي پورو ڪري ڇڏيان ته به دنيا پرش جاتيءَ تان زال سان خراب هلڻ جو ٽڪو ڪانه لاهيندي.“

هاڻي ريڪا ڳالهائيندي چوڻ لڳي، ”پاڻو مان ته برابر ائين ئي چوان جيڪر، ڇو ته منهنجو جڻڪي سڀني زالن سان ڏاڍو عزت سان هلندو آهي. هڪ مان ئي شاديءَ کان پوءِ سندس لاءِ بيوقوف عورت ٿي پيس... پر پيار ته سندس مونتي به گهٽ ڪين هو، رڳو چوندو هو: تون غصو ڏاڍو گهڻو ٿي ڪرين. مان به الائي ڇو اهڙي غصي واري ٿي پيس. پتلي پايي ڏڻ تي جيڪي ٽول شيون موڪليندي هئي، اهي جڏهن جڻڪيءَ کي ڏاڍي پيار سان هٿ ڇڻي ڪائيندو ڏسندي هئس، تڏهن تن

بدن ۾ آڱ لڳي ويندي هئي. ڏوهه ته منهنجو ئي هو.

”ڪا چري ته ڪانه ٿي پيئي آهين ريڪا.“ هر ڪا زال پنهنجي مڙس جي اک بيءَ ۾ سهي نه سگهندي آهي. ان ۾ تو ڪهڙو ڏوهه ڪيو... ٿورو سوچي وري ماسيءَ چيو، ”نه ڏيءَ مان پليس ڏوهه برابر تنهنجو هو. ڇو ته اسان نارين جي زندگيءَ ۾ جڏهن ارمانن جي جنگ لڳندي آهي. تڏهن اسان کي ئي تڪ تور ڪري هلڻو پوندو آهي. گهر جي آبرو بچائڻ لاءِ اندر هزار گهٽا کائڻا پوندا آهن.“

تيرت چيو، ”ليڪن ماسي توهين ته مونکي به چئو ٿا تڪ تور ڪري هلڻ ڪپندو هوم، ان ۾ پرڻ ۽ استريءَ جي جنسي تور ته ڪائي پل ڪانه چئبي. مونکي ته ڪڏهن ڪين سجهيو ته فقط ڪم تان دير سان موٽڻ، هنکي ايڏو برو لڳندو.“

ڊگهو ساھ ڪٽي ماسيءَ چيو، ”هاڻي ته هو پکي ٻئي ويا اڏامي. هاڻي سوچڻو آهي توهان ٻنهي کي. حال فلحال ته ڪير به پڇي ته چئجو ٻاهر ويل آهن. ريڪا تون به پنهنجي گهر ۾ ئي وڃي ره. اڪيلائيءَ لاءِ پاڙي اوڙي مان ڪا زال پاڻ وٽ سمهاري ندي ڪج.“

ڪوڙو ڪلي تيرت چيو، ”ناتا به اهڙا آهن جو ڪورٽ ڪچهريءَ، طلاق ٻلاق جو ته سوال ئي نه ٿو اٿي. فقط ايترو ترسي ها منهنجي نياڻين جون شاديون ٿي وڃن ها...“

اوچتو ماسيءَ وٺي رڙ ڪئي، ”تيرت پٽ اڪيون ته ڪول... مان ته ننهن چوڻي ڏکي ويئي آهيان. پٽ هوءَ ته عشق جي انڌي گهوڙي تي سوار آهي. تون ته نياڻين جي سوچ...“

”آڙي ماسي اي اي“ ذرا ڪڙو ٿي وينو تيرت، ”مون پنهنجي

فٽڪٽري هلائيندي اهڙا گهڻا قصا ڏسي ڇڏيا آهن. اڄوڃهه زالون چالاڪ مردن جي چار ۾ اچي وينديون آهن...“

انن ڏينهن کانپوءِ تار آئي. ”تيرت مون پنهنجي پل محسوس ڪئي آهي. واپس اچڻ تي چاهيان.“

تار ڪٿي تيرت ڪار کي ڊڪائيندو ماسيءَ جي گهر اچي پهتو. تار ڏيکاري چيائين. ”ماسي منهنجي ته حالت اهڙي ٿي ويئي آهي جڻ عمر ۽ خوشيءَ جي هڪ وڏي سمنڊ ۾ غوطا پيو کان.“

ماسي ڪا دير ته تيرت جي منهن ۾ ئي نهاريندي رهي. ولولو سندس من ۾ به مچي ويو هو شايد جو هر هر مرڪ ڪري ٿي پيس چين مان، کاڌيءَ ۾ نستي سوچڻ جو وڪڙ پئجي ٿي ويس. آخر پڇيائين. ”تون کيس اچڻ ڏيندين گهر ۾؟“

تيرت جو اکيون ڀريل هيون. ڪنڌ سان ها ڪيائين.

تڏهن وڏيون اکيون ڦاڙي ماسيءَ چيو. ”هان؟ مريادا پرشوتر رام وانگر جهنگل ۾ ڪونه اڇليندينس؟“

ڪجهه دير لاءِ تيرت ويٺو ڪجهه سوچي رهيو هو. آخر چيائين. ”هڪ ته رام مريادا پرشوتر هو. جو مان ڪين آهيان. مان ته چوندو آهيان پيار ۾ پاڻ ڪهڙو. ٻيو ته رامائڻ واري زماني کانپوءِ ڪا ترقي اسان انسانن ڪئي آهي ڪين نه؟ جنگين وقت جيڪي زالون، ڇوڪريون زوريءَ ڀڄايون وڃن ٿيون، تن کي واپس ملڻ تي گهر ۾ اجهو نه ملي ته ڪهڙو حال ٿئي جيڪر سماج جو...“

پنهنجي ٻنهي هٿن ۾ تيرت جو منهن جهلي سندس نراڙي چمي ماسيءَ چيو. ”الاجي ڪهڙا جادو وڌس جڻڪيءَ جو ههڙي ڍول مڙس

ڪي ڇڏي ويئي هئي...“

تيرت ڏٺو ماسيءَ جي اکين مان ٿاه ٿاه ڳوڙها پئي ڳڙيا، تڏهن هٿ سڌو ڪري چيائين، ”پار ملڻ جي ليڪ ڏس ڪيڏي صاف آهي منهنجي هٿ ۾ الاجي ڇو تنهن ڏينهن ڏسي ڪين پئي سگهيس.“

ماسيءَ جي رنل منهن تي بيچ جي چنڊرما جهڙي مرڪ جي ليڪ اڀري. چوڻ لڳي، ”تون پتليءَ کي اهڙوئي پيار ڪري سگهندين، جهڙو اڳ ڪندو هئين؟“

”ماسي پيار جي سنسار ۾ رڳو ڏيڻ جو ئي سلسلو لکيل آهي. ونڻ جو حساب ئي ڪونهي. پتليءَ کي پيار ڪرڻ ۾ مونکي خوشي ٿي ملي. هن ۾ گڻ ڪهڙا آهن اوگڻ ڪهڙا آهن اهو سوچڻ وهندس ته پيار جو آبشار جڻ پٿر جي چپ وچ ۾ اچڻ تي ڇنڊا ڇنڊا ٿي ويندو.“

وڏيون وڏيون آليون اڪيون ڦاڙي ماسيءَ تيرت طرف ڏٺو، کلي چيائين، ”اچي پتلي ته ڏسانس سندس هٿ ۾ پيار ملڻ جون گهڻيون ليڪون آهن. تنهنجي هٿ ۾ ته شايد پيار ڏيڻ جي ئي لنبي ليڪ ڏنل آهي.“

ڪجهه ڏينهن کان پوءِ جڏهن پتلي سفر ڪري گهر موٽي، تڏهن تيرت کي پاسيرو وٺي ماسيءَ چيو، ”مونکي ته عجب ٿو لڳي تنهنجي ڪنوار ته ڪجهه سمجهيئي ڪانه پيئي. هيڏو نڪو لڳو آهي مٿس، ”يچي وڃڻ“ جو ته به ويني کلي خوش ٿئي، نود آهي ڪا؟“

تيرت وڏو تهڪ ڏيئي ڪليو ۽ سڌ ڪيائين پتليءَ کي. ماسي چپ تي اڱر رکيو وائڙي ٿي ڏسڻ لڳي.

تيرت چيو، ”هاڻي پتلي لاهه پنهنجي ماسيءَ جي دل تان ڀرم.“

پتلي مرڪندي ماسيءَ جي منهن ۾ ڏسندي رهي. تڏهن ماسيءَ چيو، ”ڪهڙو پرم؟“

پتليءَ کلي چيو، ”اهو پرم ته مان پنهنجي راجا صاحب کي ڇڏي، جئڪيءَ سان پڄي ويئي هئس.“

ماسيءَ سوچ ڀريون اکيون کڻي چيو، ”پڄي نه ويئي هئين؟“
پتليءَ تيرت طرف ٽيڙي اک سان ڏسندي چيو، ”هنڪي شاڪ ڏيڻو هو مونکي.“

”ڇو؟“ ڏاڍي اتاولائي سان ماسيءَ پڇيو.

”ماسي رڳو ڪم، رڳو ڪم، آخر جيوت به ڪا چيز آهي ڪين نه. گهمڻ ويندو ته دوستن سان، ڇو مان نٿي گهمي سگهان؟ گهر ۾ ايندو ته بزنيس جا فائيل، ڇو گهر ۾ ڏيئرن سان کلڻ ڳالهائڻ بزنيس کان وڌيڪ اهم چيز ناهي؟ ساڳيو هاڻي سڀ ٻڌي ٿو، نه ته ڌيان ئي ڪين ڏيندو هو.“

پتليءَ جي هٿ تي ڌڪ نڪائي ڪلندي ماسيءَ چيو، ”ڇوري تون بنهه استاد نڪتينءَ، ڀلا هي جو تنهنجي نران به سمجهي ٿي ته جئڪي تولا مري ٿو سا ڳالهه ڪيئن آهي؟“

پتليءَ چيو، ”ماسي جئڪيءَ سان آهي سڪا پريم. اهو پريم به آدم جڳاد کان دنيا ۾ هلندو آيو آهي. پر مون جهڙي سڄاڻ زال ان تان پتي پريم ڪڏهن ڪين قربان ڪندي.“

تڏهن ماسي گهر وڃڻ لاءِ اٿي کڙي ٿي. ڊگهو ساھ کڻي چيائين، ”شل سڪيا هجو. پر چوڪري حال ته وڏو خطرو ملهه ڳنهي ورتو هو، بچي ويئي آهين جو نئون زمانو آهي. رامچندر جي راج وارو زمانو ڪونهي.“

تتهن كان ته ڏيڪاريون ئي نه ها

نٿا جي ديدي شادي ڪري اجمير هلي ويئي ته نٿا جي دل ۾ اڪيلائي ۽ اڀاڻڪائي اصل ڏوڪي آيون. ديولائيءَ جهڙي ننڍي شگر ۾ اسڪول مان پڙهي موٽڻ کان پوءِ به ڪيترائي ڪلاڪ ملندا هئس واندڪائيءَ جا، تڏهن گڏيون اڳڙا ۽ ڪافور جون ڊالس ڪنيون ويئي ڪيليندي هئي.

ديدي نيٺ ڏيڍ سال کانپوءِ مس مس پيڪن ۾ نڪڻ آئي. هن پيري جاڙا ٻار ڪڪو ۽ ڪڪي به ڪڍي آئي. نٿا کان گڏا گڏيون ئي وسري ويا. ٻار وري اهڙا ڪلڻا سنا هئا جو نٿا ماءُ کي چيو، ”ڏسجانءِ ويهي ممي مان ديديءَ کي هي گڏو گڏي واپس ڪڍي وڃڻ اصل ڪانه ڏينديسانءِ.“

ديديءَ چيو، ”هيءَ ڏس چري، هنن گڏي گڏيءَ لاءِ ته منهنجي سس سهري، پٽ کي ننڍيءَ عمر ۾ شادي ڪرائي آهي. ويهن سالن کانپوءِ سندن گهر ۾ وري ڪو ٻار ڄائو آهي.“

نٿا وڃي ماءُ جو پلئ پڪڙيو، ”ڪيئن به مونکي ديديءَ جهڙا گڏو گڏي ڪين.“

تڏهن پڙيءَ نٿا جو ڳل پتي چيو، ”ته ڀلا هاڻي ڳوليان تنهنجي لاءِ به گهوٽ.“

نٿا وڃي پيءُ جو پاسو ورتو چيائين، ”پيا توهين منهنجي هڪڙي ڳالهه مڃندا؟“

پيا جي ڀلا هئي لاڏلي ڌيءَ، تنهن چيس، ”هڪ ڇو، ڀلي به ڳالهيون چئ، ڇو نه مڃيندس.“

نٿا ڏسڻي اگر کولي چيو، ”هڪ ڳالهه، مونکي ديديءَ وانگر

شادي ڪرايو...

پيا ڪل روڪي چيو، ”پر ڇو؟ ڪهڙي تڪڙ آهي.“

”بي ڳالهه“ وڃين اڳر کولي نٿا چيو، ”مونکي ديديءَ جي ٻارن جهڙا گڏو گڏي ڪپن.“

پيا نٿا کي ٻانهن کان چڪيندو مميءَ ۽ ديديءَ وٽ وٺي آيو. پنهنجي ڪل دبائي چيائين، ”پڇوس ڇا ٿي چوي؟“

نٿا ديديءَ جي ڳچيءَ ۾ ٻانهن ورائي سندس ڪن پنهنجي وات وٽ آڻي چيو، ”ٻڌ ديدي مونکي تو جهرو گڏوگڏي ڪيئن به ڪبي. تون ڪهڙو به گهوت مون کي ڳولي ڏي مان شادي ڪندس.“

ديدي ڪل ۾ بيٺي ٿي ويئي. چيائين، ”مون ڪونه سمجهيو ته تون اڃا ههڙي پوک بصر هوندين.“

مگر نٿا کي ڪنهنجي پرواهه ڪين هئي. بس گڏو گڏي ڪبي پوءِ انهي لاءِ شادي به ڇو نه ڪئي ڪرڻي پوي.

ولايت کان ڪو ماساٽ نٿا جن جي گهر ۾ اچي لٿو شادي رچائڻ لاءِ.

نٿا جهٽ وڃي پڙيءَ کي ڪن ۾ چيو، ”تون پيا کي چئ هڻ سان ڪٿي شادي ڪرائي مونکي.“

پڙيءَ نٿا جا بئي ڳٽ ڪٿي چموتن ۾ پڪڙيا ۽ لڳي ڪلڻ چيائين، ”اٺ پٺيان گهند تي سو لڳندي.“

بئي ڏينهن نٿا جي مميءَ مهراج کي مهمان جون چنيون ويئي ڏيکاريون ته شاديءَ جو يوگهه بينو اٿس ڪين نه. هاڻي نٿا وٺي ماءُ سان ضد ڪيو ته منهنجون به چنيون ڏيکار مهراج کي.

مهراج مهمان جو يوگ ته جلدي ٻڌايو پر جڏهن نٿا جون چٽيون ڏٺائين تڏهن ڊڪر چڙهي ويس. الاجي ڇا ڪجهه نٿا جي مميءَ کي ٻڌايائين جو ان جي به ساڳي حالت ٿي ويئي. نٿا ماءُ جي گلي ۾ لٽڪي چيو، ”ٻڌاءُ نه ممي ڪڏهن آهي منهنجي شاديءَ جو لڳن؟“

ماءُ نٿا جي مٿي تي هٿ ڦيرائي ٻچڪار ڏيئي چيو، ”تون ڏس اڃا آهين ڪيڏڙي؟ مهراج چوي ٿو وڏي ٿئي ته پوءِ ٻڌائيندس.“

پر مميءَ اهو ڪوڙ ڳالهايو هو، ڇو ته پوئين صبح جو نٿا سوڙ اندر جاڳندي ٻڌو، سندس ممي پيا کي چئي رهي هئي، ”هيڏانهن اسان جي ڌيءَ کي ته ڏسو ڇا پئي ڪري؟ روز پئي پيٽ کان پڇي، ڀلا هي ڇوڪرو ڪيئن لڳندو؟ ڀلا ڦاٿو ڇوڪرو توکي مون لاءِ پسند آهي؟ مان ته رڳو پيئي سندس منهن ۾ نهاريان. ڪيئن ٻڌايانس ته مهراج چوي ٿو، شادي هنجي نصيب ۾ ئي ڪينهي.“

نٿا جو ته رڳو منهن سوڙ جي اندر هو، ڪن ته ٻاهر ڪيو سڀ ڪجهه ٻڌي رهي هئي سو سوڙ اڇلي ٽپ ڏيئي اٿي ڪڙي ٿي. وڃي پيءُ کي پاڪي پائي ضد ڪرڻ ويني، ”ته پيا مهراج ڪوڙو آهي مان شادي ضرور ڪنديس.“

بابل سندس مٿي تي هٿ ڦيرائي چيو، ”ڇو نه ڪندو منهنجو گل پٽ شادي، پر ٻچا ارڙهين سالين کان اڳ شادي ڪرائڻ سرڪاري ڏوهه آهي.“ ڳل تي هٿ رکي ويهي رهي هئي.

آخر پنج سال به گذريا، پر ڏاڍو ڌيري ڌيري گذريا. نٿا هاڻ چڱي سمجهو ٿي ويئي هئي. ديديءَ گهوٽ سان وڃي گڏ سينگاپور وسائي هئي. هڪ ڏينهن هڪ جوان ڇوڪرو ديديءَ وٽان پارسل کڻي آيو. هڪ سهڻو ميڪ اپ سيٽ هو. ڇوڪر چيو، ”ديديءَ چيو آهي، هيءُ سيٽ

منهنجي پيٽ نٿا ڪي هٿ ۾ وڃي ڏج. ”

سيٽ وٺندي جو نٿا چوڪر جي منهن ۾ ڏٺو. ته مورت ڇپجي ويئي سندس من ۾. سنئين سيند، گهنگرالو گهاٽا وار، صاف ڏاڙهي لٿل چهرو، سڀ کان سهڻيون هيون سندس ڪٽيل سورج مڪي گلن جهڙيون اڪيون، جن سان نٿا جي اکين ۾ سڌو نهاري چيائين، ”ديديءَ ڪي لڪج ته منهنجي هٿ ۾ ڏنائين سيٽ.“

سيٽ وٺي نٿا اڪيون ئي بند ڪري ڇڏيون. تڙندي ٽاٻڙندي ڪنهن طرح پنهنجي ڪمري ۾ پهتي. اڪيون کڻي کوليائين ته هر هنڌ اهي نيٺ پيا نظر اچنس، دل ۾ چيائين، ”ظلم ٿيو.“

نٿا جو ڊٻي بازار مان فروٽ وغيره وٺي موٽيو هو. نٿا ڪي سڌي ڏاڍي اتساه سان مهمان لاءِ ڪجهه ڪپي ٺاهي کڻي اچڻ لاءِ چيائين. مگر اتيئي ڪجهه ياد اچي ويس ۽ سندس اتساه گم ٿي ويو. نٿا به پهرين ته ڪجهه دير ڊريسنڪ ٽيبل وٽ ائين بيٺي رهي ڄڻ پٿر جي مورتي هئي.

ٻئي ڏينهن پٺيءَ اچي نٿا جي مميءَ کي چيو، ”هٿ ته ڪول“ ۽ يڪدم سندس هٿ مٿان ٽاڙي وڃائي چيائين، ”ڪلهه جيڪو چوڪرو ساجن، تو وٽ نٿا لاءِ پارسل کڻي آيو هو، انهيءَ کي نٿا پسند آهي. بس هفتي ۾ شادي ڪري چوڪريءَ کي سينگاپور وٺي ويندو.“

نٿا کان تڪڙ ۾ نڪري ويو، ”۽ هني مون؟“

پٺيءَ اکين جا دوڏا ڦاڙي چيو، ”توهان کي ته ڪو مالڪ سمجهائي، ڏيتي ليتيءَ جي به ٻول ڪانهي، اڃا مٿان ڪپيو هني مون.“

نٿا جي ته دل ۾ دهل ٿي وڃيا، پٺيءَ جا ٻئي هٿ پڪڙي

چيائين. ”ساري ساري، دادي ساري.“

ساجن جي ماءُ پيءُ ته نٿا ڪي اڳيئي ڏسي ڇڏيو هو. بس ساجن جي اچڻ جي دير هئي. سو ٻن ڏينهن کانپوءِ مڱڻو بيٺو، هفتي کانپوءِ شادي. ليڪن مڱڻي جي منڊي جو نٿا جي نصيب ۾ ڪانه هئي. سو مڱڻي ڏينهن صبح صبح پڙهي سھڪندي آئي. چيائين، ”ساجن جي پيءُ کي ساجن جو سيٺ اچي لڳو آهي ته ساجن سندس ڌيءَ سان شادي ڪري...“

”اڙي اها ته ساجن کان به ٽي سال وڏي آهي.“ پيا چيو.

داديءَ چيو، ”پر چوڪري کي پنهنجي نوڪريءَ جو به ته خيال رکڻو آهي.“

تڏهن نٿا جي پيا هٿ ڇنڊي چيو، ”خير سويل ئي بچي وياسين، هي چوڪرو ته شادي نه، سودي بازي ڪرڻ وارن مان چئبو.“

نٿا ته خبر ٻڌي وسامي ويئي. ساجن جي گھنگهه والو ڪارن وارن وارو آڪار جو سندس ڇاتي اندر اڪرجي ويو هو. انکي ويني ڏوراپا ڏيڻ.

ماءُ اچي نٿا جي مٿي تي هٿ رکيو چيائين. ”مائٽين واريءَ کي چوائڻي تي موڪليان. ڏسج تنهنجي لاءِ ڪهڙو نه اچو چوڪرو ٿي ڪٿي اچي.“

مگر ٿيو ائين جو مائٽين واري جيڪا مائٽي ڪٿي آئي اهو چوڪرو بلڪل ڏيڍ اڪهه هو.

نٿا جي ماءُ چيس، ”گريائي منهنجي سون جهڙيءَ ڌيءَ لاءِ ڀلا وڏو وارو چوڪرو ڇو ڪٿي آئي آهي؟“

گريانيءَ ڏاڍي تپرس مان چيو. ”آئي تون چوڪري جي عيب جي ڳالهه تي ڏسين. گهر ته ڏس اصل لکن تي وڃي لیتندي..“

نٿا کان کل نڪري ويئي. گريانيءَ چچيو، ”کلين ڇو ٿي؟“

نٿا سھمجي ويئي. اڪيون هيٺ ڪري چيائين. ”اسان جي پاڙي ۾ هڪ شاھوڪار گهر تي پوليس جي ريڊ پيئي. انهن جي بلٽڪ جو ناٿو برابر سندن پلنگن جي گاديلن مان نڪتو. جن تي هو لیتندا هئا.“

تڏهن بابس به کلي کڻي گريانيءَ کي هٿ جوڙيا. چيائين. ”وڏو گهر کپيئي ڪونه. جو اسانکي گهٽ نظر سان ڏسي. پوءِ ڍاوا ڪيئن پنهنجي نهرن کي احساس ڪمٽري ڏياري ڏنگيندا آهن. سو سڀ ڏسي چڪا آهيون.“

گرياني ته هلي ويئي. نٿا سوچڻ لڳي آخر هيءُ مائٽي نهڻ جو سڄ وري ڪڏهن اڀرندو جڏهن مان ساهيڙين کي شاديءَ تي اچڻ لاءِ نوتو ڏيئي سگهنديس.

شڪر اهو ڏينهن جلدي پهچي ويو. گهوٽيتن مڱڻي جي گهر ڪئي تڪڙي. نٿا جي ماءُ پيءُ جو منهن لٿل هو. پاڻ ۾ سس پس پئي ڪيائون، ”جڏهن چوڪريءَ جي نصيب ۾ شادي لکيل ئي ڪانهي تڏهن مڱڻو ڪري به ڇا ڪبو؟“ ليڪن ڏني مک ڳيھڻ به ڏاڍي مشڪل ڳالهه هئي. آخر مڱڻو به ٿي ويو ته شاديءَ جو ڏينهن به اچي پهتو. صبح ساڻ نٿا جي ماءُ شينات جيءَ جون ڳنڍيون پئي بڌيون. پيءُ ڏاڍي چنٽا ۾ بڌل هو. چيائين. ”نٿا ڌيءَ اسان قسمت خلاف ڪهاڙي ڪنئين آهي.“ نٿا جي دل به دڪ دڪ ڪرڻ لڳي. شاديءَ جون گهڻيون رسمون ته پوريون ٿي چڪيون هيون. نوگرهي گهري ٻڪي به ٿي ويئي. نٿا جي ديدني پڻي وغيره ڏاجو ساهري گهر پهچائي آيون. مگر سس پس ۾ ڳالهه پسرڻ

لڳي ته گھوٽ راجا ڀڄي ويو آهي.

اڃانڪ نٿا جي هٿ ۾ هڪ چٽي اڇي پيئي. لکيل هو:

”نٿا ديوي مونکي معاف ڪج. هن وقت هيءَ شاديءَ مان نٿو ڪري سگهان. منهنجي ڇاڇي جا مونتي لک احسان آهن. پر منهنجي مرضيءَ خلاف شاديءَ جو ايڏو اڍمبر ڪيو ويو آهي جو مان احسانن هيٺيان دٻجي مرڻ لڳو آهيان. ٻن سالن ۾ ايترو ڪجهه ضرور ڪمائي ايندس. جو توکي سڪي رکي سگهان. ان وچ ۾ ڪو مونکان وڌيڪ لائق ور پائين ته ڀلي هلي وڃي. مان ڪو به ٻڌڻ نٿو وجهڻ چاهيان توتي..“

ماءُ ته چٽي ٻڌي بيهوش ٿي ويئي.

نٿا جون اکيون کلي ويئون. ماءُ کي چيائين، ”شادي شادي شادي—الاجي ڪهڙي مايا جار ۾ اڇي پيئي آهيان. ان کان ته ڪا ڊاڪٽر يا پروفيسر ٿيان ها ته چڱو هو.“

گريانيءَ ٻوڪ ڦاڙي چيو، ”ڪرن ڪراون آبي آپ“ سو ڪير ٿو اڄ ڪرمن جي لکڻي کي مڃي. شادي ٿي ويئي ته چئبو چوڪريءَ جي ڪرمن ۾ اهو ئي مڙس لکيل هو جي وري طلاق ٿي ويئي ته چوندا... ڇا چوندا تڏهن؟ سنڌ ۾ چوڪرين جو لکيو 5 سالن جي عمر ۾ کلندو هو. هاڻي پنجويهن سالن ۾ به نٿو کلي — مطلب؟... اڃايون آهن سڀ ڳالهيون. اڳ جي ڳجهن جي ڪل جو تشين کي به پوري ڪانهي. ههڙي سٺي سهڻي چوڪري، انهن چريائيءَ جي خيالن سبب گهر ۾ وهاري ڇڏي ڇا؟“

مگر نٿا جا ماءُ پيءُ اصل نٿو اکر واري وينا.

رکي رکي آخر گريانيءَ چيو، ”پلا هڪ ڪم ڪندا، منهنجي ڪالوني وارا منهنجو مٿو کائي ويا آهن ته ڪا سٺي ماسٽريائي آئي ڏي، جيڪا ڪالونيءَ جي ٻارن کي سنڌي لکڻ پڙهڻ سيکاري...“

پيءُ نٿا کي سڏ ڪري گريانيءَ واري ڳالهه ٻڌائي. نٿا يڪدم هائو ڪئي. ماءُ به چيو، ”جڏهن شادي به لکيل ناهي. ته پلي وڃي چوڪري سڪرت جا ڪم ڪري.“

مگر ٿيو ائين. جو نٿا گريانيءَ واريءَ ڪالونيءَ ۾ سنڌي پڙهائڻ شروع مس ڪئي ته گريانيءَ وٽ نٿا لاءِ به چار مائٽيون اچي ويئون. آخر هڪ ڏينهن گرياني نانڪ کي ۽ سندس ماءُ پيءُ کي سڌو نٿا جي گهر وٺي آئي. چي، ”ڏسو پائي هي نانڪ جا ماءُ پيءُ اچي پٺيان پيا اتر ته نٿا جهڙي آدرشي چوڪري. اسان کي ڪيئن به وٺي ڏي...“

نٿا جا ماءُ پيءُ ته نانڪ تي موهت ٿي پيا ڇو ته جهڙي هئي نانڪ جي سونهن سوييا، تهڙو هوس سڀاءُ. مگر کين گرهن جا هٿ لڳل هئا، سو ڏاڍي آنا ڪاني ڪيائون. ليڪن هيڏانهن چوڪري وارا به سڀ ڳالهيون گريانيءَ وٽان ٻڌي چڪا هئا. انڪري اصل تياري ڪري آيا هئا. منڊي به ساڻ آندي هئائون. نانڪ نٿا کي منڊي پائي ته نٿا به تڙي پيئي. نانڪ جي ماءُ کيس گلي لاهي چيو، ”اڄ کان وٺي هيءُ منهنجي ننهن آهي.“ گلي مان سوني زنجير لاهي ڪٽي نٿا کي پاتائين. ٻن ڏينهن ۾ باقاعدي شادي به ٿي گذري.

سڪ سان نٿا گهٽ سوڌي پيڪن ۾ سٿا وارو ڪرڻ آئي. پيءُ کي کلي چيائين، ”پيا ڪيترو ڏک ڏنو جنم پٽيءَ؟ انکان ته ڏيڪاريون ئي نه ها.“

وچ ڏاڪڻ تي

سهيليءَ چيو، ”تون جيڪر کيس روڪين ها انو.“ انيلا جي چپن تي مرڪ هڻي ارمان ڀري.

سهيليءَ چيو، ”تون جيڪر کيس هڪ لفظ به چئين ها ته هو شادي اصل نه ڪري ها.“

انوءَ جو سارو وجود ارمان ڀري ڪل جو مجسمو بڻجي پيو. چيائين، ”گهيلي آهين تون، اگر ڪنهنجو من ڪنهن تي اچي ٿو وڃي ته ان کي ٻيا سڀ گل، ڪنڊا ٿا پاسن.“

سهيليءَ چيو، ”هاڻ ته هو تو لاءِ اچي پريشان ٿيو آهي. شاديءَ کي ته اڃا به سال مس ٿيا اٿس. هو چاهي ٿو تون فون تي ساڻس ڳالهائڻ ڪت نه ڪندي ڪر سندس فون.“

”فون تي ته ڇا، اگر رستي تي منهن منهن گڏجي وڃي ته به نه ڳالهائيندي سانس. ساجن خود ڇڏي ويو هو مون کي، مون نه ڇڏيو هو کيس.“

سهيلي سوچ ۾ بيٺي رهي دريءَ کي ٽيڪ ڏيئي، انو هاڻ ڪرسيءَ تي ويهي نه سگهي. ڏاڍي بي آرامي سان اٿي کڙي ٿي ۽ هال ۾ اچ وڃ ڪرڻ لڳي.

سهيلي دريءَ جي ٻني تي چڙهي ويئي. ڪجهه وقت دريءَ کان ٻاهر به ڏسندي رهي، پوءِ ٻانهون ٻڏي اچ وڃ ڪندڙ، انوءَ کي يڪ ٽڪ نهاريندي رهي. آخر چيائين، ”ساجن سان ملڻ لاءِ تڙڦي ته تون به رهي آهين.“

”مان ”ن“ ڪٿي ٿي چوان. پر مان سندس گهر ڦٽائڻ لاءِ تيار نه آهيان... تو وانگر.“

”مون وانگر؟ ڇا مطلب؟... سهيليءَ جو منهن ٽامڻي هڻي ويو. تيز ٿي چيائين، ”ڇا مان پريتر جو گهر ڦٽائڻ لاءِ هنسان گڏجڻ ٿي چاهيان؟“

”تون چاهين نه چاهين پر تون پريتر سان گڏج سهين، پوءِ ڏسج ڪيئن ٿو سندس گهر ڦٽي؟“

سهيلي اڪيون ڦاڙي انوءَ طرف ڏسڻ لڳي، ”ڇو ڦٽندو پريتر جو گهر؟ هو ته زال کي، ڌيءَ کي بي انداز پيار ڪندو آهي.“

”ٺٺولي ڪندي انوءَ چيو، ”پر توکي وسارڻ نه ڪبي ته هوءَ سندس زال آهي ۽ تون سندس سهيلي.“

”سو ڇا؟“

”سو ڇا نه ڇڻ، پرش هردو بڻيل ئي اهڙيءَ ڪنهن مٽيءَ جو آهي جو هنکي پنهنجي زال کان وڌ، ڌاري پيار ڪندڙ عورت خوب وڻندي آهي. بس مڇلجي پوندو آهي ڌاريءَ عورت جي پيار ٿي...“

”پريتر اهڙن مڇلجندڙ مردن مان ڪونهي...“

”تون اگر ڇوڻ لڳين ته برف ڪڏهن تو تي نه رجندي آهي ته مان توکي مڇينديس. پر چوندينءَ مرد زال کي ساهيڙيءَ کان وڌ چاهي ٿو. ته مان نه مڇينديس.“

”مطلب ڳالهه جو ته تنهنجو صاف جواب آهي ته تون ساجن کي فون ڪونه ڪندينءَ؟... هو ويچارو ڪٿان چلي ڪري مون وٽ آيو هو.“

”نه، چيم ته نه.“

”مگر تنهنجي هن آند مانڌ کي ڏسي مونکي هو ناٽڪ پريمي ٿو
ياد اچي، جيڪو ٽڪيٽ جا پئسا نه هجڻ سبب ناٽڪ به نه ڏسي سگهندو
آهي. پر ناٽڪ پورو ٿئي، اوسنائين گهر به نه وڃي سگهندو آهي... بس
ڏاکڻ تي ئي وينو رهندو آهي.“

”جئن به سمجه تون.“ چوندي انو دروازو زور سان بند ڪندي
ٻاهر نڪري ويئي.

ان رات انو دير تائين ڊائري لکندي رهي.

”سهيليءَ اڃ ڪهڙي نه تو تشبيهه ڏني آهي منهنجيءَ حالت کي.
”ڏاکڻ تي وينل... شڪر، ترشنڪو نه ڪوٺيائين. سومات جو بت
ڪوٺي سگهي ٿي جنهن کي ماڻهو حيرانيءَ جي حد تائين پوڄيندا هئا.
پر محمد غزنويءَ جڏهن ري ٿيڻي ري ٿوئي، بينل ڀڳوان جا پول پٽرا
ڪري وڌا... لوهه جي شيخ تي ٺهيل سومات جي مورتيءَ جا چئني
پتين مان چقمق ڪڍي ڦٽا ڪيا، تڏهن ماڻهن کي اها مورتي پٽ تي
ڪريل ڏسي سياري جي سيات کان گهڻو وڏو سيات پيو هوندو ۽ مان
سومات جي بت جهڙي لوهي شيخ جي ٺهيل ”مان“ جڏهن لڙي پيئي
هئس ساجن طرف، تڏهن به شايد اسانجي رام ليلا واريءَ ٽوليءَ ۾
سيات پيو هوندو... منهنجي هستيءَ واري چوڪري جيڪا ڪنهن کي
پنهنجو پلڻ نه جهڻ ڏئي، سا کلي عام، ساجن سان سڄي ٿي ويني. آه
اها تن اندر وڪڙ جهنڊڙ چقمق جي پڪڙ. ڪهڙي عجيب هئي اها
ڪشش. هاڻي ڇو اڃ ڇا مري ويئي آهي؟

ڊائري لکڻ اڌ ۾ ڇڏي، انو اٿي ڪمري ۾ اچ وڃ ڪرڻ لڳي...
ساجن پاڻ هن مهل به هتي اچي نڪري ۽ ٻڌائي، ته سندس ٻار جي ماءُ

گذاري ويئي آهي. ته مان شايد ول جيان کيس گهيري وجهان...

از خود انوء جو هت پنهنجين اکين طرف کجي ويو. آگرين تي
آلاڻ ڏسي کيس کس اچي ويئي. ”ڪهڙي چريائي پيئي سوچيان؟ ڇا هي
مان آهيان انو؟“

انو اتي وڃي ڊريسنگ ٽيبل جي آرسيءَ وٽ بيٺي. اکين هيٺان
ڪاراڻ کي آگر سان ڇهي ڏنائين. ”اوھ“ سندس ڊبيل آھ آرسيءَ تي
پگهر جو نشان ڪري ڇڏيو....

انو آرسيءَ کان ائين هتي چڻ پنهنجي عڪس کان پاڻ چٽايائين.
وري وڃي ڊريسنگ ٽيبل وٽ دائري لکڻ ويٺي. ”اکين وٽ ڪارا نشان
آهن ڪيئن چوان ته اهي پوڳيل دڪن جا آهن؟... نه مائيل سک جا به ٿي
سگهندا آهن... سهيليءَ ته ائين ئي ٿي چيو، ساجن سک ته برابر ايترو
ڏٺو جو مان ته سمجهندي هيس هاڻي منهنجا اڳين جنمن جا خراب
ڪرم ڪٽجي چڪا، هاڻ سڪن جا ڏينهن زندگيءَ جي آخر تائين هلندا...“

ليڪن مونکي خبر ئي ڪانه هئي ته سک پاڻ ڏک کان به وڌيڪ
ترڪڻو عاشق نڪرندو. ساجن ڪيڏو سک ڏٺو منهنجو انگ انگ ٺاري
ڇڏيائين. سڄي سرير تي سک جا نشان هڻي ڇڏيائين. ڪا جاءِ نه ڇڏي
هٽائين ۽ هڪ ڏينهن اڃانڪ سک جي گهڙيءَ جو سماءُ وٺندي چوي ٿو.
”انو دل ٽيندي آهي هڪ اهڙو سرير ڏسان جنهن جو آڪار توکان به ننڍو
هجي.“

ان مهل مونکي لڳو مان سڄي ٿڌي ٿي ويئي آهيان. ڪاٺي برف
جي چپ منهنجي مٿان ڪري پيئي آهي. منهنجا من. ساجن سان جدائي
حقيقت ۾ ان ويل شروع ٿي هئي. شايد اها بي ترتيب جيوت جا اسان
اڪيلي ڏورانهين مڪان ۾ رهندي شروع ڪئي هئي. اها ئي اهڙيءَ

ڳاله لاءِ جوابدار هئي.

ڏينهن رات مهل ڪمهل اسان پکين وانگر پيار ٿي ونديو. ايڏي تيز رفتار پيار جي نديءَ ڏيري وهي آس پاس کي آباد ڪين ڪيو پر چوه مان مٿن مائٽن جي ننگ ناموس جهڙا قيمتي وڻ فصل سڀ لوڙهي ويئي.

ڇو سمجهيو مون سڀني کي حقير. ڪيڏو انڌ ويڙهي ويو هو مونکي. ڪنهنجي پرواه ڪين ٿي ڪير. چير نه منهنجي زندگي ان مهل هڪ ندي هئي. جا جهڙي جي رفتار سان پئي وهي... ۽ جبلن تان ڪري هيٺ ڏون وڃي نڪاڙ ڪيائين. تڏهن اتي پيو چنڊن جي ڏونڌار جو پورو سنسار.

جنهن ڏينهن ساجن اچي چيو. ”انو مون کي چوڪري ڏسڻ لاءِ ڏاڍو ضد ڪيو مائٽن.“

”تہ ڏسي آئين؟“ مون چيو.

”هائو.“

”ڪيئن هئي؟“

”چڱي هئي.“

”وڻي توکي؟“

”ها سٺي آهي.“

”تہ.“

”تہ ڇا؟“

”ڪجهه نه.“ مان وڌيڪ پاڻ جهلي نه سگهيس اتي ڪڙي ٿيس.

”مونڪي مٿي ۾ سور آهي.“

اڙي. هي ڇا؟ ساجن؟ ساجن جيڪو منهنجي مٿي جو سور ٻڌي
مونڪي گود ۾ لڻائي پيار سان ڀري ڇڏيندو هو، جيڪو منهنجو سر
دٻائي بام مڪي ڪيئن به مونڪي نيڪ ڪرڻ بنا الڳ نه ٿيندو هو، سو
بس ”سور لهيئي ته وري ايندس“ چئي هليو ويو. ۽ مان انڌيءَ جيان
سندس هٿن کي منهن مٿي تي ڳوليندي رهيس... ڪهڙو آهي هي پرش
جاتيءَ جو ننڍي آڪار لاءِ عشق منشتا جا سڀ ڏاڪا هڪ کن ۾ لهيو
وڃيو هيٺ پهچي.

هينياهين ڏي هلندڙ ساجن ڀلجي به نه سوچجانءِ ته انو هاڻي
توڪي فون ڪندي. انو توڪي آڪاس سمجهي توسان پيار ڪيو هو...
مونڪي اها خبر ڪانه هئي ته حقيقت ۾ تون آهين ڪني پاڻيءَ جون دٻو.
جنهن ۾ آڪاس جو فقط عڪس ڏٺو هو مون...

اف سهيلي. سهيلي تو ساجن طرف مونڪي همدرد بنائڻ لاءِ
ڪهڙا نه ستاقت اڪيلي ڇڏيا آهن.

سهيلي توڪي ڪهڙي خبر ”هيءَ آهي اها انو، جنهن کي ”ساجن
ڇڏي ڏنو“ اهڙن لفظن جي لعنت مون ڪيئن سٺي آهي. گهر کان گهٽيءَ
تائين نڪرڻ به محال ٿي پيو هو. مون لاءِ شڪر جو وقت سر ننڍيءَ
پيٽ مدد ڪئي. چيائين، ”ڇڏي هو ويو آهي توڪي، بيوفا هو ٿيو آهي، ته
دنيا جا سڄا ماڻهو لعنت هن تي وجهندا...“

پيٽ کي ڳراهڙي پاڻي چير، ”ننڍي ڪيڏي وڏي سچ تي پيئي
آهي تنهنجي نظر، منهنجي ته من اندر هزارين بلب ٻري پيا آهن. روشن
ٿي پيو آهي منهنجو من...“

سهيلي اها منهنجي ڀيڻ ائين نه چوي ها ته شايد مان وري
سنئين لڳين گهمي ڪين سگهان ها.

اڙي من ڊائريءَ جي ورقن ۾ بس توکانسواءِ ڪوئي ڪونهي
پنهنجو. تنهنجي اڳيان ڪهڙو پردو. ٻڌ هي ناريءَ جو من آهي نه
منهنجو. شايد ڪن جهون سنسڪارن جو ٺهيل آهي يا ناري جاتي بس
اهڙي ئي هوندي آهي. نه ته وري وري چو پڪاريان ها. ”تون ور وهون
ڪيتريون، مون ور توهين تون“.

ڪڏهن سوچيندي آهيان، قدرت ڪيڏي بي انصافي ڪئي آهي
مونسان... ناريءَ سان. ڪڏهن ڪڏهن چوندي آهيان، ”نه قدرت ته مون
سان وڙ ڪيو آهي جو پرش من وانگر ننڍن وڏن آڪارن جي چڪر ۾
ڀٽڪان ته نٿي“.

هائو سهيلي آءُ ڏاڪڻ تي ئي ويٺي آهيان. ناٽڪ مٿي ناٽيه مندر
۾ روز هلي ٿو، پورو ٿئي ٿو، لوڪ اچن ٿا، وڃن ٿا. پر مان بس هيٺ
هڪ پاڻيءَ جي دٻي ڏي ئي ويٺي نهاريان. ان ۾ آڪاس پيو نظر اچي.
پاڻيءَ ۾ پير وجهي انهيءَ دٻي اندر پيل آڪاس کي مپرو به ڪين
ڪندس. ڇو؟ ڇو ته ائين هڪ آڪيڙو ڦٽي پوندو...

خبر ناهي ڪهڙي پاپ جو ڦل پوڳيو اتر جو ساجن وڇڙي ويو
مونڪان ۽ هاڻي هڪ آڪيڙو ڦٽائي، ڇا پنهنجا ٻيا ڪي جنم بگاڙڻا اتر.
نه سهيلي نه ڪندس مان ساجن کي فون.

سهيلي تون پڇيندينءَ فون ڪرڻ ۾ چاهي؟ ڇو ته تون نٿي ڄاڻين
ته فون ڪرڻ سان هو سڄو سارو مون طرف ڇڪجي ايندو.

من منهنجا. تون چوندين اهو منهنجو ايمان آهي. نه من، اهو

منهنجو ٽياڳ آهي.... نه ته ڇا مان اهو ڪين ٿي ڄاڻان ته ساڃن هڪ ڀيرو وري هن طرف آيو ته سندس سڪا پريم مونکي سڄو ئي گهيري ويڙهي ويندو. ٻه سال جنهن پنهنجي استريءَ جي پريم ۾ گذارڻ کان پوءِ به مونکي ڀلايو ناهي. اهو هتي اچڻ کان پوءِ ڇا سڻو واپس ويندو؟ جي ويندو به ته به حق ٻڌي استريءَ کي ڪڍڪ بدران ته وڃي آچيندو. منهنجو هي ٽياڳ پنهنجي ناري جاتيءَ طرف هڪ وفاداري آهي....

ساڃن، ڏس اڄ مان توکي نڪرائي رهي آهيان. محسوس ڪر تڏهن نوڪر کائڻ جو درد. واپس وٺ مون کان اهو ئي درد نڪرائجڻ جو بنا کاتيءَ گهاٽو.

پورو ٿيو